

«РАСЛЫЙМ»

Татарстан Республикасы

мәгариф Һәм фән министрлыгы

И.Г.Ғадиуллин И.Г.Ғадиуллин

«19» ноябрь «19» **ноябрь** 2025 нче ел



**Рус телендә гомуми белем бирү оешмаларының татар төркемнәрендә
укучылар өчен 2026 елда туган (татар) телдән дәүләт йомгаклау
аттестациясен уздыру материалларының күрсәтмә варианты**

**Демонстрационный вариант
контрольных измерительных материалов для проведения государственной
итоговой аттестации по образовательным программам основного общего
образования 2026 года по родному (татарскому) языку для обучающихся
татар школ с русским языком обучения**

разработан федеральным государственным автономным образовательным учреждением
высшего образования

«КАЗАНСКИЙ (ПРИВОЛЖСКИЙ) ФЕДЕРАЛЬНЫЙ УНИВЕРСИТЕТ»

подготовлен государственным бюджетным учреждением
«РЕСПУБЛИКАНСКИЙ ЦЕНТР МОНИТОРИНГА КАЧЕСТВА ОБРАЗОВАНИЯ»

утвержден **МИНИСТЕРСТВОМ ОБРАЗОВАНИЯ И НАУКИ
РЕСПУБЛИКИ ТАТАРСТАН**

Туган (татар) тел буенча төп дәүләт имтиханы

Рус телендә гомуми белем бирү оешмаларының татар төркемнәрендә укучылар өчен 2026 елда туган (татар) телдән төп дәүләт имтиханын уздыру материалларының күрсәтмә вариантына аңлатмалар

2026 елның күрсәтмә варианты белән танышканда, шуны истә тотыгыз: күрсәтмә вариантта тәкъдим ителгән биремнәр 2026 елда төп дәүләт имтиханын уздыру материалларының вариантлары ярдәмендә тикшереләчәк эчтәлекнең барлык элементларын чагылдырмый. 2026 елгы төп дәүләт имтиханында тикшерелергә мөмкин булган эчтәлек элементларының тулы исемлеге рус телендә гомуми белем бирү оешмаларының татар укучылары өчен төп дәүләт имтиханына эзерлек дәрәжәсенә куелган таләпләр һәм эчтәлек элементларының кодификаторында тәкъдим ителгән.

Күрсәтмә вариант имтиханда катнашучыларга һәм киң җәмәгатьчелеккә булачак имтихан эшенең структурасы, биремнәр саны, аларның формасы, катлаулылык дәрәжәсе турында фикер йөртәргә мөмкинлек бирә. Бу варианттагы киңәйтелгән җавап бирүне таләп иткән биремнәрне бәяләү критерийлары җавапның тулылыгы һәм дөрес язылышы таләпләре турында күзаллау тудыра.

Бу мәгълүматлар имтихан тапшыручыларда 2026 елны туган (татар) тел буенча имтихан тапшырырга эзерлек осталыгын булдырачак.

Эшне башкару өчен күрсәтмә

Рус телендә гомуми белем бирү оешмаларының татар төркемнәрендә белем алып, 9 нчы сыйныфны тәмамлаучы укучыларга туган (татар) телдән дәүләт йомгаклау аттестациясе өчен 3 сәгать 55 минут (235 минут) вакыт бирелә.

Имтихан эше үз эченә 8 биремне алган ике бүлектән гыйбарәт.

Беренче бүлек 7 биремнән (1-7) тора. Беренче бүлектәге биремнәр сүзләр, жөмлөләр, текстны анализлауны таләп итә. Әлеге биремнәрнең җаваплары сүз (сүзтезмә) яки цифрлар белән җаваплар бланкына языла. Соңыннан 1 нче номерлы җавап бланкына күчерелә.

Икенче бүлектәге бирем 1 нче бүлек биремнәрен эшләгәндәге текст буенча башкарыла. Эшли башлаганчы, **тәкъдим ителгән биремнәрнең (8.1 һәм 8.2) БЕРСЕН ГЕНӘ сайларга** һәм үз фикереңне дәлилләп, эзлекле рәвештә киңәйтелгән җавап бирергә кирәк. Әлеге бирем 2 нче номерлы җавап бланкында эшләнә.

Бланкларны тутырганда, кара гелъ яки капилляр ручка кулланырга рөхсәт ителә.

Имтиханда орфографик сүзлекләрдән файдаланырга рөхсәт ителә.

Биремнәрне караламада эшләргә була, әмма андагы һәм тикшерү материалларындагы язулар билгә куйганда исәпкә алынмый.

Үтәлгән биремнәр өчен куелган баллар бергә кушыла. Мөмкин кадәр күбрәк биремгә дәрәҗә җавап биреп, югарырак балл җыярга тырышыгыз.

Эшләп бетергәч, 1 нче һәм 2 нче җавап бланкындагы һәр җавапның дәрәҗә номер янында язылуын тагын бер тапкыр тикшерегез.

Сезгә уңышлар телибез!

I бүлек

1-7 нче биремнәрнең җавапларын сүз (берничә сүз) яки цифрлар белән языгыз. Һәр хәрәф яки цифр бланктагы үрнәктәгечә аерым шакмакка язылырга тиеш. Сүzlәр яки цифрлар буш шакмак калдырмыйча, өтерсез һәм башка тамгаларсыз языла.

1 Синтаксик анализ.

Текстны укыгыз.

(1) Малайлар, йомшак карны тәгәрәтеп, шар ясыйлар. (2) Ап-ак шар, кар өстендә тәгәрәгән саен, калыная, зурая бара. (3) Балалар куаналар. (4) Кайчакта балалар кардан ак аю яки кыш бабай ясап куялар. (5) Бу вакыт аларның шатлыгы тагын да зур була.

Баш кисәкләр дәрәс билгеләнгән җавап вариантларының номерларын языгыз.

1) малайлар ясыйлар (1 нче жөмлө)

2) кар тәгәрәгән (2 нче жөмлө)

3) балалар куаналар (3 нче жөмлө)

4) балалар ясап куялар (4 жөмлө)

5) шатлыгы зур (5 нче жөмлө)

Җавап: _____.

2 Пунктуацион анализ.

Тыныш билгеләрен куегыз. Өтер куелырга тиеш урыннарның цифрларын языгыз.

Карт юкәләр (1) вак яңгыр тамчыларын өсләренә җыеп (2) акрын гына (3) шыбырдап утыралар.

Җавап: _____.

3 Синтаксик анализ.

Юнәлеш килеше кушымчасы ярдәмендә бәйләнгән сүзтезмәне табып языгыз.

Коры җирдәге, судагы, һавадагы тереклекнең яшәве һәм үсүе Кояшка буйсына.

Җавап: _____.

Орфографик анализ.

Язылышы дөрес аңлатылмаган сүзләрнең номерларын языгыз.

- 1) **ТӨТЕН** – ө хәрефе тамыр сүзнең беренче ижегендә генә языла.
- 2) **УНИКЕНЧЕ** – кушма сан, шуңа күрә кушылып языла.
- 3) **ДӨНЬЯ** – ижекне нечкә уку өчен, ь хәрефе языла.
- 4) **ТАВЫШСЫЗ-ТЫНСЫЗ** – парлы сүз, шуңа күрә ул сызыкча аша языла.
- 5) **ГАРЬЛӘНҮ** – г хәрефен [г] авазы дип уку өчен ь хәрефе языла.

Жавап: _____.

Текстны укыгыз һәм 5-7 нче биремнәрне үтәгез.

(1) Бер кеше үсәргә маташып азаплана. (2) Егыла да тора, егыла да тора, еламый. (3) Бер читтә, эскәмиядә, аның ап-ак чәчле, түгәрәк сакаллы бабасы утыра. (4) Мыек астыннан гына елмаеп, оныгын күзәтә. (5) Егылса да исе китми, торып басса да, бер сүз әйтми. (6) Малайга рәхәт. (7) Бөтен дөнья аныкы. (8) Әнә салпы колаклы, кәкре аяклы сары эт, иснәнә-иснәнә, бакчага килеп керде. (9) Керде дә туктады. (10) Як-ягына каранды. (11) Малайга шул гына кирәк иде дә. (12) Шатлыклы авазлар чыгарып, егыла-тора, эткә таба тәпиләде. (13) Эт карт иде, дөнья күргән эт иде. (14) Малай аның янына ук килеп житсә дә, кымшанмады да. (15) Ул аны бөтенләй күрми дә иде бугай. (16) Малай, шатланып, нидер бытылдый-бытылдый, эткә үрелде. (17) Эт исә, кисәк кенә борылды да, юурта-юурта, бакчадан чыгып китте.

(18) Әллә этнең кинәт кузгалуы ярамады, әллә жил ныграк исеп куйды, малай шап итеп жиргә утырды. (19) Һәм дөнья бетереп елап жибәрде. (20) Әмма авыртудан түгел елавы, егылып өйрәнгән инде ул.

(21) Бабасы ашыкмый гына урыныннан торды, оныгы янына килде. (22) Үзе салмак кына сөйләнде:

(23) – Дөнья шулай шул ул, балам, үзең егылсаң еламыйсың, авыртуга да түзәсең. (24) Үзәккә үткәне – үз иткәнеңнең сине кире кагуы.

(25) Бабасы сүзләренең мәгънәсен оныгы аңламый иде әле, билгеле. (26) Күтәрәп алуға ук, ни өчен елаганын да онытып, яшькә чыланган керфекләре аша кояштай балкып елмайды: бабайлар кулы жылы була шул ул, рәхәт ана!

(Р. Хафизовадан)

**Роза Хафизова (1929-2005) – күренекле татар балалар язучысы.*

5 *Текстның эчтәлеген анализлау.*

Текстның эчтәлегенә туры килә торган жөмлөләрнең номерларын языгыз.

- 1) Бер кеше егылса да еламый.
- 2) Бер урындыкта түгәрәк сакаллы бабасы утыра.
- 3) Бабай оныгын күзәтә.
- 4) Бакчага бер эт килеп керде.
- 5) Малай этне бөтенләй күрми иде бугай.

Жавап: _____.

6 *Сәнгатьлелек чараларын анализлау.*

Фразеологик әйтелмә кулланылган жөмлөләрнең номерларын языгыз.

- 1) Бер читтә ап-ак чәчле, түгәрәк сакаллы бабасы утыра.
- 2) Мыек астыннан гына елмаеп, оныгын күзәтә.
- 3) Эт карт иде, дөнья күргән эт иде.
- 4) Ул аны бөтенләй күрми дә иде бугай.
- 5) Бабасы ашыкмый гына урыныннан торды.

Жавап: _____.

7 *Лексик анализ.*

Тексттан «куанычлы» сүзенә синоним булган сүзне табып языгыз.

Жавап: _____.

Барлык җавапларны, эшнә башкару буенча күрсәтмәдә әйтелгәнчә, 1 нче номерлы бланкка күчереп язарга онытмагыз. Һәр җавапның тиешле бирем номеры язылган юлда булуын тикшерегез.

II бүлек

8.1 «Дөнъя шулай шул ул, балам, үзең егылсаң еламыйсың, авыртуга да түзәсең» Текст ахырында китерелгән бу сүзләрнең мәгънәсен аңлатып, сочинение языгыз.

Укылган тексттан фикерләрегезне раслый торган **ике** дәлил китереgez.

Мисаллар биргәндә, кирәкле жөмлөләрне языгыз яисә аларның номерларын күрсәтеgez.

Сочинениенң күләме 90 сүздән ким булмаска тиеш.

Әгәр сочинение сөйләп чыгу яки чыганак текстны аңлатуларсыз тулысынча күчереп язу формасында гына булса, мондый эш 0 балл белән бәяләнә.

Сочинениене пөхтә һәм аңлаешлы итеп языгыз.

8.2 **ЖАВАПЛЫЛЫК** сүзен ничек аңлайсыз? Үзегез формалаштырган билгеләмәне дәлиллегез. Үзегез язган билгеләмәне тезис итеп алып, «**Нинди кешене жаваплы дип була?**» дигән темага сочинение языгыз. Тезисыгызны раслый торган **ике** дәлил китереgez: дәлилнең **берсен** укылган тексттан алыгыз, **икенчесен** тормыш тәжрибәгездән чыгып формалаштырыгыз.

Әгәр сочинение сөйләп чыгу яки чыганак текстны аңлатуларсыз тулысынча күчереп язу формасында гына булса, мондый эш 0 балл белән бәяләнә.

Сочинениенң күләме 90 сүздән ким булмаска тиеш.

Сочинениене пөхтә һәм аңлаешлы итеп языгыз.

Һәр жавапның тиешле бирем номеры язылган юлда булуын тикшерегез.

Татар теле буенча имтихан эшен бәяләү системасы

I бүлек

1-7 нче биремнәрдә дәрәс күрсәтелгән һәр җавап 1 балл белән бәяләнә. Җаваплар биремнәргә үтәү күрсәтмәсендәгечә язылган булса һәм дәрәс җавап үрнәгә белән тулысынча туры килсә, бирем дәрәс үтәлгән дип санала. 1, 2, 4, 5, 6 нчы биремнәргә җавапларын язганда, символлар тәртибә әһәмиятле түгел.

1 нче таблицә

| Биремнең номеры | Дәрәс җавап | Иң югары балл |
|-----------------|---------------|---------------|
| 1 | 134 | 3 |
| 2 | 12 | 2 |
| 3 | кояшкабуйсына | 1 |
| 4 | 35 | 2 |
| 5 | 134 | 3 |
| 6 | 23 | 2 |
| 7 | шатлыклы | 1 |

II бүлек

8 нче биремне бәяләү критерийлары

8.1 нче биремнең җавабы түбәндәгә критерийлар буенча бәяләнә

2 нче таблицә

| № | Текст эчтәлеген анализлауга бәйле темага язылган сочинениенә (8.1) бәяләү критерийлары | Баллар |
|-------------|---|--------|
| С1К1 | Тексттан алынган кисәкнең мәгънәсен аңлау | |
| | Укучы тексттан алынган кисәкнең эчтәлеген дәрәс аңлаткан. Аңлатмада хаталар юк. | 2 |
| | Укучы тексттан алынган кисәкнең эчтәлеген гомумән дәрәс аңлаткан, ләкин аңлатмада 1 хата бар. | 1 |
| | Укучы тексттан алынган кисәкнең эчтәлеген дәрәс аңлатмаган, яки укучы, тексттан алынган кисәкнең эчтәлеген аңлатканда, 2 яки күбрәк хата ясаган, яки тексттан алынган кисәк эчтәлегенә аңлатмасы язма эштә юк. | 0 |

| № | Текст эчтәлеген анализлауга бәйле темага язылган сочинениене (8.1) бәяләү критерийлары | Баллар |
|---|---|----------|
| С1К2 | Дәлил-мисалларның булуы | |
| | Укучы <u>тексттан</u> әлеге кисәкнең эчтәлегенә туры килә торган 2 дәлил-мисал китергән. | 3 |
| | Укучы <u>тексттан</u> әлеге кисәкнең эчтәлегенә туры килә торган 1 дәлил-мисал китергән. | 2 |
| | Укучы башка <u>тексттан</u> дәлил-мисал (-лар) китергән. | 1 |
| | Укучы әлеге кисәкнең эчтәлеген аңлата торган дәлил-мисал китермәгән, яки укучы биремдәге цитатаны я аның бер өлешен дәлил-мисал итеп китергән. | 0 |
| С1К3 | Язманың мәгънәви бөтенлеге, сөйләмнең бәйләнешле булуы, язу эзлеклелеге | |
| | Укучының эше мәгънәви бөтенлеге, сөйләмнең бәйләнешле булуы һәм язу эзлеклелеге белән характерлана: – логик хаталар юк, язуда эзлеклелек бозылмаган; – абзацларга бүленештә хаталар юк. | 2 |
| | Укучының эше мәгънәви бөтенлеге, сөйләмнең бәйләнешле булуы һәм эзлеклелек белән характерлана, ләкин 1 логик хата бар, һәм/яки абзацларга бүленештә 1 урында хата бар. | 1 |
| | Язмада сөйләм үстерүгә омтылыш бар, ләкин логик хаталарның саны 1 дән артык, һәм/яки абзацларга бүленештә 2 урында хата бар. | 0 |
| С1К4 | Эшнең композицион бөтенлеге | |
| | Эш композицион яктан бөтен һәм төгәлләнгән, текст төзүдә хаталар юк. | 2 |
| | Эш композицион яктан бөтен һәм төгәлләнгән, ләкин текст төзүдә 1 хата бар. | 1 |
| | Текст төзүдә 2 яки күбрәк хата бар. | 0 |
| С1К1-С1К4 критерийлары буенча сочинение өчен иң югары балл | | 9 |

Игътибар!

Чыганак текст күчереп кенә язылган яки текстның эчтәлеге генә чагылыш тапкан сочинение барлык критерийлар буенча (С1К1-С1К4) **0 балл** белән бәяләнә.

Башка текст нигезендә язылган сочинение С1К1-С1К4 критерийлары буенча **0 балл** белән бәяләнә.

Язма эшнең грамоталылыгы һәм аның фактик төгәлlege аерым бәяләнә (4 нче таблицаны кара).

8.2 нче биремнен жавабы түбэндәге критерийлар буенча бәяләнә

3 нче таблица

| № | Текст эчтәлеген анализлауга бәйле темага язылган сочинениене (8.2) бәяләү критерийлары | Баллар |
|---|---|----------|
| С2К1 | Төшенчәнең мәгънәсен аңлату | |
| | Укучы (сочинениенең теләсә кайсы өлешендә теге яки бу формада) төшенчәгә билгеләмә биргән һәм аңлаткан. | 2 |
| | Укучы (сочинениенең теләсә кайсы өлешендә теге яки бу формада) төшенчәгә билгеләмә биргән, ләкин аңлатмаган. | 1 |
| | Укучы төшенчәгә дәрәс билгеләмә бирмәгән яки укучының эшендә төшенчә аңлатылмаган. | 0 |
| С2К2 | Дәлил-мисалларның булуы | |
| | Укучы 2 дәлил-мисал китергән: берсе – тексттан, икенчесе тормыш тәҗрибәсеннән алынган яки укучы укылган тексттан 2 дәлил-мисал китергән. | 3 |
| | Укучы укылган тексттан 1 дәлил-мисал китергән. | 2 |
| | Укучы тормыш тәҗрибәсеннән дәлил-мисал (-лар) китергән. | 1 |
| | Укучы дәлил-мисал китермәгән. | 0 |
| С2К3 | Язманың мәгънәви бөтенлеге, сөйләмнең бәйләнешле булуы, язу эзлеклелеге | |
| | Укучының эше мәгънәви бөтенлеге, сөйләмнең бәйләнешле булуы һәм язу эзлеклелеге белән характерлана: – логик хаталар юк, язуда эзлеклелек бозылмаган; – абзацларга бүленештә хаталар юк. | 2 |
| | Укучының эше мәгънәви бөтенлеге, сөйләмнең бәйләнешле булуы һәм эзлеклелек белән характерлана, ләкин 1 логик хата бар, һәм/яки абзацларга бүленештә 1 урында хата бар. | 1 |
| | Язмада сөйләм үстөрүгә омтылыш бар, ләкин логик хаталарның саны 1 дән артык, һәм/яки абзацларга бүленештә 2 урында хата бар. | 0 |
| С2К4 | Эшнең композицион бөтенлеге | |
| | Эш композицион яктан бөтен һәм төгәлләнгән, текст төзүдә хаталар юк. | 2 |
| | Эш композицион яктан бөтен һәм төгәлләнгән, ләкин текст төзүдә 1 хата бар. | 1 |
| | Текст төзүдә 2 яки күбрәк хата бар. | 0 |
| С2К1-С2К4 критерийлары буенча сочинение өчен иң югары балл | | 9 |

Игътибар!

Чыганак текст күчереп кенә язылган яки текстның эчтәлегенә генә чагылыш тапкан сочинение барлык критерийлар буенча (С2К1-С2К4) **0 балл** белән бәяләнә.

Башка сүз (гыйбарә) нигезендә язылган сочинение С2К1-С2К4 критерийлары буенча **0 балл** белән бәяләнә.

Язма эшнең грамоталылыгы һәм аның фактик төгәллегенә аерым бәяләнә (4 нче таблицаны кара).

4 нче таблица

| № | Укучы сөйләменен грамоталылыгын һәм фактик төгәллеген бәяләү критерийлары | Баллар |
|--|---|-----------|
| ГК1 | Орфографик нормаларның үтәлеше | |
| | Орфографик хаталары юк яки хатасы 1 дән артык түгел | 2 |
| | 2-3 хата жибәрелгән | 1 |
| | Хаталарының саны 4 тән артык | 0 |
| ГК2 | Пунктуацион нормаларның үтәлеше | |
| | Пунктуацион хаталары юк яки хатасы 2 дән артык түгел | 2 |
| | 3-4 хатасы бар | 1 |
| | Хаталарының саны 5 тән артык | 0 |
| ГК3 | Грамматик нормаларның үтәлеше | |
| | Грамматик хаталары юк яки 1 хатасы бар | 2 |
| | 2 хатасы бар | 1 |
| | Хаталарының саны 3 тән артык | 0 |
| ГК4 | Сөйләм нормаларының үтәлеше | |
| | Сөйләм хаталары юк яки хатасы 2 дән артык түгел | 2 |
| | 3-4 хатасы бар | 1 |
| | Хаталарының саны 5 тән артык | 0 |
| ФК1 | Язма сөйләмнен фактик төгәллегенә | |
| | Материалны язмада бирүдә, шулай ук аңлауда һәм терминнар кулланылышында фактик хаталар юк | 2 |
| | Материалны язмада бирүдә яки терминнар кулланылышында 1 хата бар | 1 |
| | Материалны язмада бирүдә яки терминнар кулланылышында 2 хата бар | 0 |
| ГК1-ГК4, ФК1 критерийлары буенча сочинение өчен иң югары балл | | 10 |

Грамоталылыкны бәяләгәндә (ГК1–ГК4), **сочинениенен күләмен** истә тотарга кирәк.

4 нче таблицада бирелгән нормативлар сочинениедә 90 һәм күбрәк сүз булган очракта тәкъдим ителә.

Әгәр сочинениедә 45-89 сүз булса, ГК1–ГК4 критерийлары буенча 1 дән артык балл куелмый:

ГК1 – орфографик хаталар булмаса, 1 балл куела.

ГК2 – пунктуацион хаталар булмаса, 1 балл куела.

ГК3 – грамматик хаталар булмаса, 1 балл куела.

ГК4 – сөйлэм хаталары булмаса, 1 балл куела.

ФК1 – фактик хаталар булмаса, 1 балл куела.

Эгэр сочинениенең күләме 44 сүз һәм 44 сүздән дә кимрэк булса, ГК1–ГК4, ФК1 критерийлары буенча мондый эш 0 балл белән бәяләнә.

Имтиханны тулаем башкару барышында жыярга мөмкин булган максималь балл – **33**.

Имтихан эше өчен түбәндәге билгеләр куела:

0-14 балл – «2» ле билгесе;

15-22 балл – «3» ле билгесе;

23-28 балл – «4» ле билгесе. Искәрмә: бу очракта укучының ГК1-ГК4 критерийлары буенча баллары 4 тән кимрэк булмаска тиеш. Эгәр ГК1-ГК4 критерийлары буенча баллары 4 тән кимрэк булса, «3» ле билгесе куела.

29-33 балл – «5» ле билгесе. Искәрмә: бу очракта укучының ГК1-ГК4 критерийлары буенча баллары 6 дан кимрэк булмаска тиеш. Эгәр ГК1-ГК4 критерийлары буенча баллары 6 дан кимрэк булса, «4» ле билгесе куела.